

# ریلوے کے وزیر سریش پرہو نے بھارتی ریلویز میں سائبرسیکیورٹی کو یقینی بنانے سے متعلق گول میز کانفرنس کا افتتاح کیا

Posted On: 21 JUL 2017 3:27PM by PIB Delhi

نئی دہلی۔ 21 جولائی۔ ریلوے کے وزیر جناب سریش پرہو نے بھارتی ریلویز میں سائبر سیکیورٹی کو یقینی بنانے سے متعلق گول میز کانفرنس کا افتتاح کرتے ہوئے کہا کہ بھارتی ریلویز اپنی کاپی پلٹ کے مشن کے تئیں لگاتار آگے بڑھ رہا ہے۔ ریلویز کی بڑے پیمانے پر جدیدکاری اور دیکھ بھال کا کام پچھلے تین سال میں کیا گیا ہے اور اس میں ٹیکنالوجی کا استعمال کیا گیا ہے۔ بھارتی ریلویز نے حال ہی میں ریل کلاؤڈ سرور، ریل سارٹھی ایپ کا آغاز کیا اور ای آر پی کو فروغ دینے کا کام بھی جاری ہے۔ ٹیکنالوجی کے زبردست استعمال سے حساسیت بھی بڑھ جاتی ہے۔ لہذا بھارتی ریلویز حفاظتی انتظامات کی دیکھ بھال بھی کرتا رہتا ہے، سائبر سیکیورٹی، اس کی اولین ترجیحات میں سے ایک ہے۔ لہذا اس گول میز کانفرنس کا مقصد یہ ہے کہ سبھی متعلقہ فریقوں کو ایک پلیٹ فارم پر لایا جائے۔ تاکہ یہ مذاکرات، سائبر سیکیورٹی کیلئے مؤثر نتائج کا سبب بن سکیں۔ بات چیت کے دوران سائبر خطرات، سیکیورٹی سے متعلق واقعات اور پہلے سے نکالے گئے حل پر تبادلہ خیال کیا گیا۔ ان مذاکرات سے بہت سے معاملات کے سمجھنے اور سبھی متعلقہ فریقوں میں اور زیادہ بیداری لانے میں مدد ملی۔ اس سے بھارتی ریلویز میں آئی ٹی نظام کو لاحق سائبر سیکیورٹی کے خطرات سے نمٹنے کیلئے مؤثر حل فراہم کرنے میں مدد ملی۔

بھارتی ریلویز میں کمپیوٹر نظام تقریباً تین دہائی پہلے شروع کیا گیا تھا اور ٹکننگ، مال برداری، ریل گاڑیوں کا چلایا جانا اور اثاثوں کے بندوبست جیسی بڑی سرگرمیوں کا انحصار اب آئی ٹی نظام پر ہے۔ بھارتی ریلویز میں سائبر سیکیورٹی اب خاص توجہ کا مرکز ہے۔

سائبر سیکیورٹی اقدامات پر آئی ٹی صنعتیں قابل قبول معیارات کے مطابق عمل درآمد ہونا چاہئے۔

U-3396

(Release ID: 1496642) Visitor Counter : 2

